

عشق کے قیدی

ظفر جی

دسترخوان

5 فروری 1953ء..... موچی گیٹ لاہور!!!

ہم دربار پیر مراد شاہ کے سامنے کھڑے تھے۔ یہاں اچھی خاصی رونق تھی۔ چکڑ چھوٹے... مرغ چھوٹے... گرم انڈے... گج... چائے... نئے آنے والے مہاجرین کا سلسہ عروج پر تھا۔ چاند پوری ایک ایک ٹھیلی کی زیارت کرتے آگے بڑھتے جا رہے تھے۔ وہ کہیں سے مٹھی بھرپنے اٹھاتے، کہیں سے تھوڑی گج اور کہیں سے روٹڑی پھاٹکتے۔ میں مناسب فاصلہ رکھ کر ان کی تقلید کئے جا رہا تھا۔

"حضور! کہیں جم کے کھانا بھی ہے یا یونہی گائے کی طرح چننا ہے۔" میں نے آواز گائی۔ وہ چلتے چلتے رک کر بولے: "ہائے کیا یاد دلا دیا... اللہ کا شکر ہے کہ جس نے ہمیں پاکستان دیا... لدھیانہ میں ہم گائے ذبح نہیں کر سکتے تھے... جب کہ سور سرعام بکتا تھا... چلو یار آج گائے کے پائے کھاتے ہیں۔"

ہم ایک طویل چکر کاٹ کر شاہ عالمی کے قریب "غوشہ سری پائے والا" کے پاس جا پہنچ۔ بابا غوث کو سلام کر کے ہم ریٹھری کے پاس بچھی میل کچھی صفائح پر آلتی پالتی مار کر بیٹھ گئے۔

"صاحب! تھوڑی مدد کر دیں" ایک مفلوک المال شخص ہمارے سر پر آن کھڑا ہوا۔ اُس کی دلائی پر بلیڈ، یا اُسترے کا ہلکا سا گھاؤ لگا ہوا تھا۔ جو کسی قدر تازہ دکھائی دیتا تھا۔ میں نے جیب سے ایک پائی نکال کر اُسے دینا چاہی تو وہ ہاتھ میں کپڑا پر چھپ رہا تھا۔ ہوئے بولا:

"خیرات نہیں چاہیے صاحب! اخبار پڑھوانا ہے۔"

"کمال ہے... جب پڑھنہیں سکتے تو کیوں خریدتے ہو اخبار؟"

"ثواب کا کام ہے صاحب! وہ ہمارے لئے ہی لکھتے ہیں۔ ہم ایک پیسے میں خریدتے ہیں اور ایک آنہ پڑھوائی کا دیتے ہیں۔" وہ ایک آنہ میری طرف بڑھاتے ہوئے بولا۔

"رہنے دیجئے... بیٹھئے... میں مفت پڑھ دیتا ہوں۔"

"17 دن باقی ہیں! حکومت کے لئے کڑا امتحان" میں نے "زمیندار" کی سرخی پڑھی۔

"افسوں یار!" ڈان اور "سول" پڑھنے والے حکمران اس آتش فشاں سے بے خبر سور ہے ہیں جو چند ہی روز میں بھٹٹنے والا

ہے۔ "چاند پوری نے کہا۔

اس دوران بابا غوث ڈبل روٹی اور دو بالب پیالے لے آیا جن میں پائے غوطہ زن تھے۔ میں اخبار بچھانے لگا تو وہ بولا:

"بیٹا! کھانا کھانے کے لئے "زمیندار" نہیں بچھاتے... یہ لوگوں بھی اخبار!!! "

میری نظر بابا غوث کے بازو پر پڑی۔ جس پر بھی ملیڈ کا تازہ گھاؤ نہمایاں تھا۔

"بابا..... بازو پر یہ کٹ کیسا؟ "

"خون دے کر آیا ہوں پتھر!!! "

"کس کو دے کر آئے ہیں خون؟" میں بڑھا ایسا۔

"تحریک کو...." یہ کہ رہا ایک دوسرا گاہک کی طرف متوجہ ہو گیا۔

"میں بتاتا ہوں..... بابا غوث ختم نبوت کا فارم اپنے خون سے بھر کے آیا ہے۔... کیوں بابا؟" چاند پوری نے کہا۔

"کیا کرتا پتھر... جس دلیں کے لئے گھر بارچھوڑا... دو گھر و پتھر ذبح کرائے... اُسے مرزا یوں کے حوالے کر دوں؟؟ کل رب

پوچھے گا کہ غوث محمد... کالی کملی والے تلہیلہ کے تخت پر قبضہ ہو رہا تھا... اور تو اپنے نان پاؤ بیچا رہا... !!! "

صرف غوث محمد ہی نہیں ہر مسلمان کا یہی جذبہ تھا۔ گل جماعتی مجلس عمل تحفظ ختم نبوت تحریک کے لئے رضا کار

بھرتی کر رہی تھی۔ کیمپوں کے سامنے عوام کے ٹھٹھ لگے ہوئے تھے۔ لوگ کلائیوں پر گھاؤ گا کر خون سے فارم پُر کر رہے تھے

نمازِ عصر کے بعد جلسے کا آغاز ہوا۔ آج بے حساب حاضری تھی۔ موچی گیٹ بھر گیا تو سڑک کے کنارے لوگوں کے سروں

کی قطار نظر آنے لگی۔ تاحدِ نگاہ عوام کا ٹھاٹھیں مارتا ہوا سمندر تھا۔ کرسی صدارت پر مولانا ابو الحسنات سید احمد قادری

تشریف فرماتھے۔ ہم جلسے میں پہنچ تو مجلس احرار اسلام پاکستان کے بزرگ رہنماء ستر تاج الدین انصاری کا خطاب عروج

پر تھا:

"ختم نبوت کے پروانو! آج سے ہم ملک بھر میں مرزا یوں کے سو شل بائیکاٹ کا اعلان کرتے ہیں۔! آئیے اور ہمارے ساتھ

دیکھئے۔ اس بیار و جود کو جسم سے کاٹ پھینکنے جو امت کے لئے سرطان بن چکا ہے۔ مجلس اپنا پروگرام بنا چکی۔۔ ہم صفات اراء

ہو چکے۔ اب دنیا کی کوئی طاقت ہمیں بڑھنے سے نہیں روک سکتی اور جو بھی ہمارے راستے میں آئے گا، خس دخاشاک کی

طرح بہہ جائے گا۔ ہمارا ایمان ہے کہ حق فتح یاں ہو گا اور باطل کو شکست ہو گی۔ ان شاء اللہ۔ اللہ ہمارے ساتھ ہے۔ محمد

عربی صلی اللہ علیہ وسلم کی امت ہمارے ساتھ ہے۔ کس کی جرأت ہے کہ ہمارے راستے کی دیوار بنے۔ کون کم بخت ایسا ہے

جو اس طوفان کا راستہ روک سکے؟ کون شقی ایسا ہے جو ہماری راہ میں کانٹے بچھائے؟ حکمرانو! ہم عزیتوں کے خونگر ہیں۔

ہنچکڑ یاں پہنے ایک عرصہ گز رچکا، بیڑ یوں کوزنگ لگ چکا۔ ہم احرار پھر ان کی جھنکار سننا چاہتے ہیں۔ پھر وہی زیور پہننا

چاہتے ہیں۔ تم نے کیا سمجھا کہ انگریز چلا گیا تو مجلس احرار اسلام کے سرخ پوش رضا کار بھی خاموش ہو گئے۔ ہم نے ختم

نبوت کے تحفظ کے لیے سیاست کو خیر باد کہا ہے، مگر اسلام اور ختم نبوت کے تحفظ کی خاطر ہم ہمہ وقت مستعد

اور تیار ہیں۔ جس ملک میں مرزاںی حاکم ہوں اور مسلمان غلام وہاں احرار خاموش نہیں بیٹھ سکتے۔ تمہارے جیل خانے اور چنانی گھاٹ ہمارے لیے نہ نہیں ہیں۔ ہمیں قید خانوں میں رہنا منظور ہے، لیکن رسول اللہ ﷺ کی ختم نبوت پر کوئی سمجھوتا پہلے کبھی گوارا تھا، نہاب ہمیں منظور ہے نہیں۔ ہم تاریخ نبوت کی خاطر ہر کڑی سن کڑی آزمائش کے لیے تیار ہیں....
تیار ہیں....تیار ہیں:

تو ذرا چھپیر تو دے تشنہ مضراب ہے ساز
نخے بیتاب ہیں تاروں سے نکلنے کے لیے
رات گئے جلسہ ختم ہوا تو بھوک سے انتریاں سکڑ رہی تھیں۔ ہم بھوک مٹانے سدا کراں بازار کی طرف چلے گئے۔ بیہاں ایک طرف کھلے میدان میں بہت بڑا خیمه اور قاتیں لگا کر ہوٹل بنایا گیا تھا۔ دُور دُور تک اشتہا انگیز خوشبو پھیلی ہوئی تھی۔

"یہ ہوٹل شاید نیا کھلا ہے.... آؤ ذرا اس کا ذائقہ بھی چکھتے ہیں۔" چاند پوری نے کہا۔
"خوشبو تو لا جواب ہے... دیکھیں پکوان کیسا ہو۔"

پنڈال کے اندر بہت سے لوگ کھانا تناول کر رہے تھے۔ ہم بھی ایک دسترخوان پر آلتی پالتی مار کر بیٹھ گئے۔
ایک خیشی داڑھی والا نوجوان ہماری طرف آیا اور بولا:

"جناب آپ اس طرف تشریف لے آئیں.... شرفاء کے لئے وہاں کریں گے ہیں۔"
چاند پوری پھر کر بولے "کمال کرتے ہو صاحب! ہوٹل میں شرفاء اور غرباء کی تقسیم؟"
"یہ ہوٹل نہیں جناب! مرزا کلیم بیگ کا احمدی دسترخوان ہے.... فی سبیل اللہ۔"

چاند پوری ایک دم کھڑے ہو گئے اور کہا:
"آپ کو پہلے بتانا چاہیے تھا... اللہ کا شکر ہے ہم نے کچھ کھا پی نہیں لیا...."
"کیا ہو گیا حضرت! ہم بھی اُسی رسول ﷺ کا علم پڑھتے ہیں..... آپ کی طرح نماز ادا کرتے ہیں..... قرآن و حدیث پڑھتے ہیں۔"

"مسلمینہ کذاب کی امت بھی یہ سارے افعال انجام دیتی تھی.... شکر یہم چلتے ہیں..."
"چلیں آپ کی نظر میں ہم کافر ہیں کبھی..... نہ ہب انسانیت کا رشتنہ تو ہے..... آخر ہندو مشرک کا پا ہوا حلوہ بھی تو مسلمان کھا لیتے تھے... یہ تو پھر بھی حلال پکوان ہے... غیر احمدی قصاب سے گوشت لاتے ہیں ہم۔"
"بات حلال حرام کی نہیں مرزا صاحب! اصول کی ہے.... قادیانیوں نے اسلام کے مقابلے میں ایک ڈپلی کیٹ مذہب ایجاد کیا ہے..... دن دیہاڑے ڈاکہ مار کر ختم نبوت کا تالہ توڑا ہے.... اور بجائے اپنے اس فعل پر شرمندہ ہونے کے فخر کرتے ہیں..... گوشت بھلے حلال جانور کا ہو.... ذبیحہ بے شک مسلمان کے ہاتھ کا ہو.... لیکن جب وہ کسی نبوت کے ڈاکو کے دسترخوان پر بجتا ہے تو اخود حرام ہو جاتا ہے...."

مرزا کلیم منہ دیکھتے رہ گئے اور ہم پنڈال چھوڑ کر باہر آگئے۔ رات 1 بجے ہم بابا غوث کی ریڑھی پر پہنچ۔
"بابا دوپیا لے سری پائے دینا۔" چاند پوری نے آرڈر دیا۔
"پُت! سری پائے تو ختم ہو گئے.... چکڑ چھو لے آب۔" "بابا نے عاجزی سے کہا۔
"ٹھیک ہے.... وہی لے آؤ۔"

"احمدی دسترنخوان کی خوبیہاں تک آ رہی ہے۔" میں نے ٹھنڈی ڈبل روٹی توڑتے ہوئے کہا۔
چاند پوری ایک ٹھنڈی سانس لے کر بولے:

"جدید دور کے یہ مسئلے پہلے دسترنخوان پر بحثاتے ہیں.... پھر شادی نوکری اور اچھے مستقبل کا جھانسہ دیتے ہیں.... پھر مرزا
قادیانی کی میسیحیت کا قائل کرتے ہیں.... پھر مہدویت کی دلدل میں اتارتے ہیں.... اور جب بندہ گلے گلے تک ڈنس جاتا
ہے تو مرزا کی نبوت کا اقرار کر کے نبی ﷺ کی محبت بھی چھین لیتے ہیں.... جو ایک گنہگار تین مسلمان کی آخری پونچی ہے۔
اس نے قسطوں میں ایمان اٹوانے سے بہتر ہے بندہ غوث محمد کے حلال چکڑ چھو لے ہی کھالے !!"

سید کے آنسو

16 فروری 1953ء لاہور

پورے شہر میں ہو کا عالم تھا۔ ایسی ہڑتاں کہ ہنستا بستا لاہور شہرِ خوشاب کا منظر پیش کرنے لگا۔ دکانیں،
منڈیاں، ریڑھیاں، ٹھیلے سب اٹھے بڑے تھے۔ آج وزیرِ اعظم کی لاہور آمد کا امکان تھا۔ صرف ایک رات پہلے مجلس عمل
تحفظ ختم نبوت کے چند علماء منڈیوں کے ٹھیکیداروں سے ملے اور ایک دن کے لئے کاروبار بندرا کھنے کی درخواست کی۔ تاکہ
تحریک ختم نبوت کا پیغام حکومت کے کانوں تک پہنچایا جاسکے۔ عصر کے بعد ہم "زمیندار" کے ایڈیٹر مولانا اختر علی خان کی
گاڑی میں بیٹھ کر شہر کے حالات دیکھنے نکلے۔ علامہ مظفر علی شمشی اور جناب ماسٹر تاج الدین انصاری ہمراہ تھے۔ بہار کی آمد
آمد تھی۔ آسمان پر بستن کی پنگکوں کا راج تھا اور شہر میں ختم نبوت کے پروانوں کا۔
بیرون دہلی گیٹ سے ابحرتی ہوئی کسی نعمت خوان کی متنہم آواز ماحول کو مزید پر کیف بنارہی تھی۔

دنیا تے آیا کوئی تیری نہ مثال دا میں لہکے لے آواں کھتوں سوہنا تیرے نال دا
شہر میں جگہ جگہ چھوٹے چھوٹے جلوں نظر آئے۔ مولانا اختر علی خان گاڑی روکتے اور انہیں جلد سے جلد جلسہ گاہ
پہنچنے کی تاکید کرتے۔ سول لائن پینچھے توڑی اے وی اسلامیہ کالج کے سامنے کچھ کشیدگی نظر آئی۔ مولانا صاحب کا روک کر
ہارن بجانے لگے۔ ایک پولیس آفیسر بھاگتا ہوا ہماری گاڑی کے قریب آیا۔

"نعم الدین کیا مسئلہ ہے؟ سڑک کیوں بلاک ہے؟؟" مولانا اختر نے دریافت کیا۔

"حضرت! ڈی اے وی کالج کی چھت سے کچھ لڑکوں نے مظاہرین پر پتھراو کیا ہے... ہم صورتحال کو نظرول کر رہے ہیں۔"
"ایک منٹ..... میں سمجھاتا ہوں۔" یہ کہہ کر علامہ شمشی گاڑی سے اتز کر مظاہرین کی طرف گئے اور انہیں متوجہ کر کے کہا:

"حضرات!... میری بات سنئیں۔ آپ لوگ ختم نبوت کے مبارک کام کے لئے آئے ہیں۔ فساد کے لئے نہیں۔"

"ہم نے فساد نہیں کیا حضرت!... کانج کی چھٹ سے ہم پر پھراو ہوا ہے۔" لڑکوں نے کہا۔

"انہیں اپنا کام کرنے دو... اور تم اپنا کام کرو... سب لوگ جسے میں پہنچو... ابھی فوراً۔" سمشی صاحب ہدایات دے والیں آگئے۔

"کانج سے کون پھراو کر رہا ہے؟؟" میں نے پوچھا۔

"قادیانی... ڈی اے وی پنجاب کا سب سے بڑا کانج ہے... اور بیہاں مکمل طور پر مرزاںی قابض ہیں۔"

"تو مسلمانوں کے پیچے کیوں نہیں پڑھتے بیہاں؟" میں نے پوچھا۔

"پابندی ہے... صرف مرزاںی ہی داخلہ لے سکتا ہے بیہاں۔"

"کمال ہے... اس ظلم پر تو سر سید جیسا روشن خیال بھی جیخ اٹھتا!"

سمشی صاحب والیں پلے تو ہم نے شہر کا ایک لمبا جگر لگایا اور گھوم کر واپس بیرون دہلی گیٹ پہنچ گئے۔ بیہاں انسانوں کا سمندر رٹھیں مار رہا تھا اور امیر شریعت سید عطاء اللہ شاہ بخاری کا روح پرور خطاب اپنے جوبن پر تھا:

"مرزا بشیر الدین محمود! 1952 گزر گیا ہے۔ آدیکھے! بخاری آج بھی تیرے سامنے چٹان کی طرح کھڑا ہے۔ الحمد للہ !!! انہیں سو باون تیرا تھا۔ 53 میرا ہے!!! قادیانی تخت اٹا جا رہا ہے۔ انشاء اللہ یتحنث اب نہیں رہے گا۔ تم کذاب نبی کے بیٹھے ہو۔ تو میں صادق نبی ﷺ کا نواسہ پر دے سے باہر آؤ۔ اردو، پنجابی، فارسی ہر زبان میں مجھ سے بحث کرو۔ یہ جھگڑا آج ہی ختم ہو جائے۔ تم موڑ پر بیٹھ کے آؤ۔ میں ننگے پاؤں آؤں گا۔ تم ریشم و حریر اور پر نیاں پہن کر آؤ۔ میں کھدد رپہن کے آؤں گا۔ تم مزعفر، کتاب، یاقوتی اور پلومر کی ناک وائن [شراب] چڑھا کر آؤ۔ میں جو کی روٹی کھا کر آؤں گا۔ تم اپنے ابا کی "سُفت" پوری کرو۔ میں اپنے نانا کی سُفت پوری کروں گا۔"

نعرہ بکبیر۔ اللہ اکبر!!! تاج و تخت ختم نبوت زندہ باد!!!! امیر شریعت زندہ باد!!!

لاہور کے درود یوار ان فلک شکاف نعروں سے گونج رہے تھے۔ اس دوران سُنج کی دہنی طرف مولانا اختر علی خان ایک ضعیف العمر شخص کو سہارا دے کر سُنج کی طرف آتے دکھائی دیے۔ امیر شریعت نے تقریر ادھوری چھوڑی، سُنج سے اترے اور اس بزرگ کے استقبال کو دوڑ رے.....!!!!

"کون ہیں یہ بزرگ؟؟" میں نے چاند پوری سے دریافت کیا۔

"مولانا ظفر علی خان... "زمیندار" اخبار کے مالک اور مدیر اعلیٰ مولانا ظفر علی خان اور امیر شریعت 1920ء میں چلنے والی تحریک خلافت سے رفیق تھے، مولانا مجلس احرار اسلام کے تاسیسی اجلاس (1930) میں بھی شامل رہے، مگر بعد ازاں سیاسی راستے جدہ اہو گئے تھے۔"

"لیکن "زمیندار" تو تحریک ختم نبوت کا مکمل ساتھ دے رہا ہے۔" میں نے حیرت کا اظہار کیا۔

"ہاں وہ تو ہے.... لیکن ظفر علی خان اور حضرت بخاری کے بیچ تحریک مسجد شہید گنج (1935) واقعہ کے بعد مختص تھی جو آج دُور ہو گئی۔ الحمد للہ! "

امیر شریعت نے مولانا کا چہرہ دونوں ہاتھوں میں لیا، ماٹھا چوما، سینے سے لگایا اور سہارا دے سٹھن پر لے لائے۔ بخاری صاحب کی فرمائش پر مولانا ظفر علی خان ماتک پر آئے اور کپکاپاتے لجھ میں اپنے ان اشعار میں احوال دل سنایا:

زکوٰۃ اچھی ، حج اچھا ، روزہ اچھا ، نماز اچھی
مگر میں باوجود اس کے مسلمان ہو نہیں سکتا
نہ جب تک کٹ مردوں میں خواجہ یثرب کی عزت پر
خدا شاہد ہے کامل میرا ایماں ہو نہیں سکتا

امیر شریعت نے ڈائیس پر آ کر مجمع سے خود نعرے لگوائے۔ "تحریک خلافت کا شہسوار... مولانا ظفر علی خان زندہ باد!! تحریک آزادی کا بے باک سالار... مولانا ظفر علی خان... زندہ باد!!! مرزا نیت کے سر پر کاری وار... مولانا ظفر علی خان... زندہ باد!!!! مجمع میں شاید ہی کوئی آنکھ ہو جو پُرم نہ ہوئی ہو۔ شاہ صاحب دوبارہ تقریر کرنے لگے تو فضاء میں سارے رن کی گونج سنائی دی۔ وہ تقریر روک کر کھڑے ہو گئے۔ پورا مجمع مُرکز شاہراہ کی طرف دیکھنے لگا، جہاں سے ہوٹر بجائی سرکاری گاڑیوں کا ایک قافلہ گزر رہا تھا۔ وزیر اعظم سرگودھا میں شکار کھیل کر واپس آ رہے تھے۔ مجمع میں سے کسی نے کہا: "خواجہ صاحب لاہور پہنچ گئے ہیں"

شاہ صاحب پر وجدانی کیفیت طاری ہو گئی۔ انہوں نے اپنی یوپی سر سے اتاری اور گر جے:
"سُفُو... سُفُو... سُفُو... چھپوڑ ساری باتیں... لاہور والو...!!!! کوئی ہے؟؟ کوئی ہے؟ جو میری یہ یوپی خواجہ ناظم الدین کے پاس لے جائے؟؟"
مجمع سے سکیوں کی آوازیں آنے لگیں۔

"ہاں... ہاں... جاؤ میری یہ یوپی خواجہ ناظم الدین کے قدموں میں ڈال دو۔ یہ یوپی آج تک کسی کے سامنے نہیں جھک۔ کسی اگریز کے سامنے کسی لارڈ کے سامنے نہیں جھکی۔ جاؤ اسے خواجہ کے قدموں میں ڈال دو۔ جاؤ جاؤ اسے بتا دو۔ ہم تیرے سیاسی حریف نہیں ہیں۔ ہم تیرے رقبہ نہیں ہیں۔ ہم ایکشن نہیں لڑیں گے۔ بُجھ سے اقتدار نہیں چھینیں گے۔!!!! ہاں... ہاں... جاؤ... میری یہ یوپی اس کے قدموں میں ڈال کر یہ بھی کہو کہ سرکاری خزانے میں اگر سوروں کا کوئی ریوڑ ہے تو بخاری وہ ریوڑ بھی چرانے کو تیار ہے، مگر شرط صرف یہ ہے کہ تم سرورِ کوئین فداہابی و اُمیٰت اللہ کی ختم رسالت کا قانون بنا دو، تاکہ کوئی میرے آقائل اللہ کی توہین نہ کر سکے۔ آپ اللہ کی دستارِ ختم نبوت پر کوئی ہاتھ نہ ڈال سکے۔"

شاہ صاحب بول رہے تھے اور مجمع بے قابو ہو کر دھاڑیں مار مار کر رہا تھا۔

جاری ہے